



591



مؤسسة سليمان بن عبد العزيز الراجحي الخيرية  
SULAIMAN BIN ABDUL AZIZ AL RAJHI  
CHARITABLE FOUNDATION

## **Ḥsin Agbelebu -Christianity- Ipilẹ rẹ ati bi o ti da**

Lati ọwọ:

**Shaikh Dr. Muhammad Ibn Abdullaah  
As-Suhaim**

Eyi ti a tumọ si ede Yoruba lati ọwọ:  
**Sharafuddeen Gbadebo Raji**

Ni abẹ afojusi igbimọ t'o n se akoso eto titẹ iwe ati titan an  
ka ni Ministiri yii

## Ẹsin Agbelebu -Christianity- Ipilẹ rẹ ati bi o ti da

Lati ọwọ:

Shaikh Dr. Muhammad Ibn Abdullaah  
As-Suhaim

Eyi ti a tumọ si ede Yoruba lati ọwọ:  
Sharafuddeen Gbadebo Raji

Ni abẹ afojusi igbimọ t'o n se akoso eto titẹ iwe ati titan an  
ka ni Ministiri yii

1425 H

بسم الله الرحمن الرحيم

**Mo bẹrẹ ni orukọ Ọlọhun Ọba Alaanuḡulọ  
Aladipele-ẹsan-rere  
Ọrọ Itisiwaju**

Ọpẹ ni fun Ọlọhun, Ẹni ti kò ni ọmọ, ti kò si si orogun kan fun Un ninu ijọba Rẹ, ti kò si si oluranlọwọ kan fun Un nitori ailagbara, ki o si gbe E tobi ni gbigbetobi. Mo n jẹri pe kò si ọba kan ti o tọ lati fi ododo jọsin fun yatọ si Ọlọhun nikan soso, kò si orogun kan fun Un. Mo si tun n jẹri pe dajudaju Muhammad ẹru Rẹ ni i, ojise Rẹ si ni i pẹlu; ikẹ ati ọla Ọlọhun ni ọla ti o pọ ki o maa ba a.

Lẹyin naa: Eyi ni alaye soki gan-an ti mo gbero lati ti ara rẹ se afihan ipilẹ ẹsin agbelebu -Christianity- ati bi o ti da, mo pilẹ kọ ọ fun eniyan ti o jẹ ẹlẹsin agbelebu -Christian- ki o le baa mọ ipilẹ adisọkan rẹ funra rẹ, ki o si le baa mọ bawo ni o ti yipada ti o si parada, ti o wa di ẹsin atowọda ọmọ eniyan, lẹyin ti o ti jẹ isẹ Ọlọhun ti O fi ransẹ. Ati pe mo se e ni ọranyan lori ara mi

ح وزارة الشؤون الإسلامية والأوقاف والدعوة والإرشاد، ١٤٢٥ هـ

فهرسة مكتبة الملك فهد الوطنية أثناء النشر

السحيم، محمد عبدالله

النصرانية الأصل والواقع باللغة اليوربا. / محمد عبدالله

السحيم. - الرياض، ١٤٢٥ هـ

٣٢ ص؛ ١٢ × ١٧ سم.

ردمك: ٩٩٦٠-٢٩-٤٥٦-٠

١- النصرانية

أ- العنوان

١٤٢٥ / ٥٤١٩

ديوي ٢٧٠

رقم الإيداع: ١٤٢٥ / ٥٤١٩

ردمك: ٩٩٦٠-٢٩-٤٥٦-٠

الطبعة الأولى

١٤٢٥ هـ





ninu alaye soki yii pe n o maa mu awon eri-  
oro ti n o maa lo ninu re lati se alaye ododo  
wa -lati inu Majemu Laelae -At-Tawraata-  
ati Titun -Bibeli- ki o le baa ni amodaju pe  
mo gbero lati samona re lo sidi ododo, ati  
lati se itosona fun un lo sidi otito; nitori naa  
mo bere l'eni ti n wa iranlowo lodu Olohun  
pe:-

Ipile esin agbelebu "Christianity" je ise  
Olohun ti O fi ranse bi awon ise Olohun  
yooku, gege bi ise Anabi Nuuhu, Ibrahim, ati  
Musa, ike ati ola Olohun k'o maa ba won.  
Ati pe gbogbo awon ise Olohun soka nipa  
awon ipile adisoka ti esin, gege bi nini  
igbagbo-ododo pe Oka soso ni Olohun, ko  
si orogun kan fun Un, ati pe dajudaju ko  
bimo, be e nikan kan ko bi I, ati gbigba  
awon Malaika gbo, ati ojo ikeyin, ati akosile  
-kadara- rere re ati aburu re, ati gbigba awon  
ojise ati awon anabi gbo. Ati pe ko si ninu  
itan rara lati ori Anabi Adam, "ki ola  
Olohun o maa ba a", titi ti o fi de ori opin  
awon anabi ti i se Muhammad, "ki ike ati ola  
Olohun o maa ba a", pe ise Olohun kan mu

ohun ti o tako awon adisoka yii wa ri. Ohun  
ti o jemo orisirisi awon ijosi, ati awon  
aworan won, nikan si ni iyato ti o wa laarin  
won, ati onirunruu awon ohun ti o je ewo,  
ati eyi ti o je eto, ati awon okunfa won, ati  
nkan miran ti o yatso si i ninu ohun ti  
Olohun se ni ofin fun awon anabi Re, ti O si  
pa won lasa ki won o se alaye re fun awon  
eniyan, ti O ran anabi yii, tabi eleyun un si.

Nitori naa esin agbelebu -Christianity-  
ise Olohun ni i, eyi ti n pepe lo sidi nini  
igbagbo pe dajudaju o kan soso ni Olohun,  
ko ni orogun kan, ati pe ko bimo, be e nikan  
ko bi I, o si n kan an nipa pe dajudaju  
Olohun ni awon ojise, ati awon anabi, ti O sa  
lesa, ti O si yan won laarin gbogbo awon  
omo eniyan, lati maa jise Re fun awon  
eniyan, ki awon eniyan o ma baa ni awijare  
kan lori Olohun, leyin riran awon ojise naa.

Ibeere ti n se ara re ni oranyan -nibi- ni  
pe: Nje esin agbelebu -Christianity- naa wa n  
be lori bi Olohun ti so o kase fun eru Re, ati  
ojise Re Isa -Jesu- "ki ola Olohun o maa ba  
a" bi, tabi ko si lori re?.

Nitori atifesi ibeere yii, dandan ni ki awa pẹlu rẹ o dijo se ayẹwo lori bi ẹsin agbelebu -Christianity- naa ti da ni oni yii, ki a si jo wo o si ohun ti o wa ninu Majemu Laelae -At-Tawraata- ati Titun -Bibeli- lati ọdọ Anabi Musa, ati Isa -Jesu- “ki ọla Ọlọhun o maa ba awọn mejeeji”, nitori ki a le baa wo o pe nje bi o ti da wa dogba pẹlu ipile isẹ naa bi, tabi o yatọ si i? Nje awọn ọrọ ti a gba wa lati ọdọ awọn ojise mejeeji yii, wa n kin awọn adisọkan, ti o wa ninu igbesi-aye awọn ijo ẹlesin alagbelebu leyin bi? Nje ohun ti o si wa ninu awọn iwe wonyi nipa igbesi-aye Jesu Kristi, “ki ọla Ọlọhun o maa ba a”, wa dogba pẹlu awọn aworan ti awọn soqosi fun Jesu Kristi bi... titi ti o fi di eniyan itan arosọ, ti o se pe kò see se ki a gba a lododo ninu ọpọlọ, ti bibẹ iru rẹ lode kò si le see se?.

Akọkọ awọn adisọkan yii ni:-

**1- Adisọkan awọn alagbelebu - Christians- pe « ọmọ Ọlọhun » ni Jesu.**

Adisọkan yii kò ni ohun ti n kin in leyin

ninu ọrọ Jesu Kristi “ki ọla Ọlọhun o maa ba a”; kaka bẹẹ nse ni a o ri wi pe Majemu Laelae -At-Tawraata- ati Titun -Bibeli- kun fun ohun ti o tako adisọkan yii, ti o si yatọ si i, nigba ti o wa ninu Ihin-rere Johannu [19:6-8], pe:

« Nitorina nigbati awọn olori alufa, ati awọn onse ri i, nwọn kigbe wipe: Kan a mọ agbelebu, kan a mọ agbelebu. Pilatu wi fun wọn pe: E mu u fun ara nyin, ki ẹ si kan a mọ agbelebu: nitoriti emi kò ri ẹsẹ lẹwọ rẹ. Awọn Ju da a lohùn wipe: Awa li ofin kan, ati gẹgẹ bi ofin wa, o yẹ lati ku, nitoriti o fi ara rẹ se **Ọmọ Ọlọrun**. Nitorina nigbati Pilatu gbọ ọrọ yi ẹru tubọ ba a ».

Matteu si bẹrẹ Ihin-rere tirẹ 1:1 pẹlu didarukọ awọn iran Jesu Kristi, “ki ọla Ọlọhun o maa ba a”, o si sọ pe:

« Iwe iran Jesu Kristi, ọmọ Dafidi ọmọ Abrahamu ».



Eri-oro ni iran yii je lori wi pe eniyan ni i, o si tako ohun ti won wi nipa re pe Olohun ni i. O si dabi eni pe mo gbọ ti o n so pe: Dajudaju won tun royin Jesu Kristi pelu pe: « **Omọ Olohun** » ni i, eleyii l'o si mu won maa pe e ni Omọ Olohun. Esi re ni pe: Dajudaju iroyin yii wa ninu iwe re, ati pe won fi i pe awon anabi miran, be ni won tun fi i royin awon ijo ati awon iran kan, won ko si da Jesu Kristi nikan "ki o la Olohun o maa ba a" yanrin pelu eleyii; sugbon nitori ki o le baa ni amodaju nipa eleyii, wo lapeju: [Eksodu 4:22, Orin Dafidi 2:7, ati 1. Kronika 22: 9,10, Matteu 5:9, Luku 3: 38, Johannu 1:12], awon ti won si royin pe omọ Olohun ni won wonyi, won ko gbe won de ipo ti e gbe Jesu Kristi, "ki o la Olohun o maa ba a", de.

Gege bi Ihin-rere Johannu [1:12] ti se mu itumọ iroyin, tabi ohun ti won so ni: « **Omọ Olohun** » wa, pe itumọ re ni: Olugba Olohun gbọ lododo, nigba ti o so pe:

« Sugbon iye awon ti o gba a, awon li o fi agbara fun

lati di omọ Olorun, ani awon na ti o gba oruko re gbọ ».

**2- Adisokan awon alagbelebu - Christians- pe olohun kan ni Jesu Kristi je pelu Olohun Oba, ati pe oun ni ohun mimọ keji ninu metalkan mimọ ni odọ won.**

Ti a ba si Majemu Titun lati wo ipile ti won mo adisokan yii le lori, a ko ni i ri oro kan rara, eyi ti Jesu Kristi "ki o la Olohun o maa ba a" fi kin in leyin, ti o si fi n pepe lo sidi re, kaka be, nse ni yoo ba wa lojiji lati ri pe Majemu Titun naa se akojopo awon oro ti o tako adisokan yii, ti o si n kede pelu gbogbo sisọ oju abe niko ati ni kedere pe: Dajudaju ko si o ba kan ti o to lati josin fun lododo yatọ si Olohun Oba, ati pe Jesu Kristi eru Olohun ni i, ojise Re si ni i pelu; O ran an si awon omọ Israeli ni eni ti Majemu Laelae -At-Tawraata- ati Titun -Bibeli- n jeri ododo fun. Gba apa kan ninu awon oro ti n kin ohun ti mo wi leyin; ninu won ni pe:

(a) Jesu Kristi "ki o la Olohun o maa ba a" so ninu Ihin-rere Barnabas 94:1 pe:

«Emi jẹri niwaju sanma, mo si fi gbogbo ẹni ti n gbe ori ile sẹri pe mo mọ nibi gbogbo ohun ti awọn eniyan sọ nipa mi pe mo ga ju ki n jẹ eniyan lẹ, tori pe eniyan ti obinrin kan bi ni mi, ti idajọ Ọlọhun si n sẹ le mi lori, mo n sẹmi gẹgẹ bi awọn eniyan yooku, ti aburu gbogbogboo le sẹle si».

(b) Luku ati Kelopa jẹri pe eniyan ni Jesu Kristi nigba ti awọn mejeeji sọ pe:

«Ti iwọ kò si mọ ohun ti o se nibẹ ni ọjọ wọnyi? O si bi wọn pe: Kini? Nwọn si wi fun u pe: Niti Jesu ti Nasarẹti, ẹniti i se woli, ti o pọ ni isẹ ati li ọrọ Niwaju Ọlọrun ati gbogbo enia». [Luku 24:18,19], tun wo Luku 7 :17, ati Isẹ awọn Apostẹli 2:22.

(d) Ọrọ Jesu Kristi “ki ọla Ọlọhun o maa ba a” t’o ni:

« Iye ainipekun na si li eyi, ki nwọn ki o le mọ ọ, iwọ nikan Ọlọrun otitọ, ati Jesu

Kristi, ẹniti iwọ ran ». [Johannu 17:3].

Sé bi iwọ ri pe Jesu Kristi “ki ọla Ọlọhun o maa ba a” jẹri ninu ọrọ alakọkọ niwaju sanma, o si tun fi gbogbo ẹni ti n gbe ori ile sẹri pe dajudaju oun mọpa-mọsẹ kuro ninu gbogbo iroyin ti o n gbe e tayọ ipo jijẹ eniyan rẹ; bẹẹ ni eyi kò ri bẹẹ bi kò se nitori pe dajudaju eniyan ni i.

Ninu ọrọ keji, meji ninu awọn ti wọn ba a lo igba, jẹri pe dajudaju ọkunrin kan ti a jẹri ododo fun lati ọdọ Ọlọhun, ninu ọrọ, ati isẹ rẹ ni i.

Ati pe ninu ọrọ kẹta, o sọ ẹri akigbe kan silẹ ninu rẹ, pe dajudaju ododo ti o tobi ju ninu aye yii, eyi ti i maa n bun ẹni ti o ba ni in ni ẹbun oriire ti laelae ni: Mimọ pe dajudaju Ọlọhun Ọba ni Ọlọhun Otitọ, ofo ati irọ si ni gbogbo ohun ti o yato si I, ati pe ojise Ọlọhun ni Jesu Kristi.

**3- Adisọkan wi pe jijẹ ọlọhun wọ inu jijẹ eniyan:**

Ti a ba wo awọn ẹkọ Jesu Kristi “ki ọla Ọlọhun o maa ba a”, a o ri pe kò tọka si



eleyii rara, kaka bẹẹ, nse ni o wa lori atodije eleyii, o n kọ awọn eniyan ni adisọkan sise Ọlọhun ni ọkan soso, eyi ti o mọ kuro ninu adalu ẹbọ sise, eyi ti o si han ju ninu ẹri eleyii ni ọrọ Jesu Kristi, “ki ọla Ọlọhun o maa ba a”, t’o ni:

«Gbọ Israẹli; Oluwa Ọlọrun wa Oluwa kan ni» [Marku: 12:29].

O si le gbe awọn ẹri-ọrọ ti o wa ninu ẹsẹ keji yẹwo, ki o si fi ẹri-ọrọ yii kun wọn, ki o le baa woye pe nje awọn ẹri-ọrọ ti a mu jade ninu Iwe Mimọ rẹ yii wa n kin adisọkan yii lẹyin bi?? Tabi o kọlu u, o si tako o??!.

**4- Adisọkan wi pe lati ara ohun męta ni Ọlọhun ti kojo, oun ni ohun ti a mọ si « Adisọkan mętalọkan ».**

Ẹsin agbelebu -Christianity- nikan ni o da ni adisọkan yii ninu gbogbo ẹsin ti Ọlọhun fi ranse; nitori naa nje Iwe Mimọ wa n kin eleyii lẹyin bi, tabi o n tako o??. Dajudaju ti oluse-deedee ba se akiyesi ohun ti a gba wa lati ọdọ Jesu Kristi, “ki ọla Ọlọhun o maa ba a”, yoo ri i wi pe o se ipilẹ isẹ rẹ ni ipepe lọ sidi sise Ọlọhun ni ọkan

soso, ati fifọ Ọ mọ kuro nibi jijo awọn ẹda Rẹ, ati gbigbe ipo jije ọlọhun jinna si gbogbo ohun ti o yatọ si Ọlọhun, ati fifi ipo ijọsin rinle fun Ọlọhun nikan soso ... nitori naa tun boju wo awọn ẹri-ọrọ ti mo mu wa fun ọ ninu ẹsẹ-ọrọ keji, ati ẹkẹta, o ri pe kò si isuju ninu ohun ti mo wi, bẹẹ ni kò si iruju nibẹ pelu, eleyii jẹ agban kan. Ni agban miiran dajudaju ẹsin agbelebu -Christianity- ti wọn ti ti ọwọ bọ n sọ pe dajudaju ọlọhun ni awọn ohun mimọ męta ti o dọgba: Baba ni ọlọhun akọkọ, ọmọ si ni ọlọhun keji, ẹmi mimọ si ni ọlọhun kẹta. Eleyii ki i se ododo rara, nitori pe wọn n ni adisọkan pe lati ara Baba ati ọmọ ni ẹmi mimọ ti jade, bẹẹ ni kò see se ki awọn nnkan wonyi o dọgba nipa ainipekun, ati pe lati ara meji ti o siwaju ni ẹlẹkẹta ti jade, gẹgẹ bi o ti se jẹ pe onikaluku wọn ni o ni iroyin ti o jẹ adayanrin fun un, eyi ti a kò le fi royin omiran. Lẹyin naa dajudaju ipo akọkọ ni Baba yoo maa wa ni gbogbo igba, bẹẹ ni lẹyin rẹ ni ọmọ o wa, ati pe ipo kẹta ni ẹmi mimọ wa, ẹ kò si ni i gba laelae pe ki a tun awọn ohun mimọ męta yii to, ki a wa gbe



emi mimo si iwaju, ki omo o si wa ni ipo keji, ki Baba o si wa ni ipo keta, koda nse ni e ka eleyii kun aigbagbo, ati ailesin, nje ti o ba ri bee, ona wo wa ni won gba dogba?.

Ni iha keji, dajudaju riroyin emi nikan pelu jije mimo je eri lori aidogba won.

**5- Adisokan awon alagbelebu - Christians- pe awon Ju kan Jesu Kristi "ki ola Olahun o maa ba a" mo agbelebu pelu ase Pilatu Pint, ati pe o ku si ara agbelebu.**

Ati pe Iwe Mimomo naa ti se aya gbaagba nipa biba adisokan yii je. Nitori naa o n be ninu iwe re pe eni egun Olahun ni eni ti won kan mo agbelebu, gege bi o ti se wa ninu iwe Deuteronomi [21: 22,23] :

« Bi okunrin kan ba da ese kan ti o ye si iku, ti a si pa a, ti iwọ si so o lori igi. Ki oku re ki o mase gbe ori igi ni gbogbo oru, sugbon bi o ti wu se ki iwọ ki o sin i li ojo na; nitoripe eni egun Olahun li eniti a so; ki iwọ ki o ba

ba ile re je, ti OLUWA Olahun re fi fun o ni ini ».

Tori naa wo bi Olahun re ti se je eni egun, pelu oro ti o wa ninu iwe yin?.

Gege bi o ti se je pe o n be ninu Ihinrere Luku [4:29-30], pe dajudaju Olahun daabo bo Jesu Kristi, "ki ola Olahun o maa ba a", O si so o nibi ete awon Ju ati etan won, nitori naa won ko ri i kan mo agbelebu:

« Nwon si dide, nwon ti i sode si ehin ilu, nwon si fa a lo si bebe oke nibiti nwon gbe te ilu won do, ki nwon ba le tari re li ogedengbe. Sugbon o kọja larin won, o ba tire lo ».

Johannu si so ni [8:59] pe:

« Nitorina nwon gbe okuta lati so lu u; sugbon Jesu fi ara re pamọ, o si jade kuro ni tempili ».

Bakan naa Johannu tun so ni [10:39] pe:

« Nwon si tun nwa ona lati mu u, o si bo lowo won ».

Awon ọrọ inu Iwe naa wọnyi -awon miiran ti o yato si won tun ọ- n kan an nipa pe dajudaju Olọhun sọ Jesu Kristi, “ki ọla Olọhun o maa ba a”, nibi ete, ati ẹtanjẹ awon Ju; koda awon ọrọ miiran tun wa ti o n fi i rinlẹ pe, awon Ju kò da Jesu Kristi gan-an-gan-an mọ ni amọdaju, titi ti won fi gba ẹni ti yoo fi i han won, ti won si fun un ni owo isẹ rẹ: [Wo Matteu 27:3-4]. Gẹgẹ bi Jesu Kristi “ki ọla Olọhun o maa ba a”, ti fun’ni niro pe dajudaju gbogbo apejọ naa yoo se iyemeji nipa iroyin rẹ ni oru ti isẹlẹ yii sẹlẹ, n l’o se sọ pe:

« Gbogbo nyin ni yio kọsẹ lara mi li oru oni ». [Marku: 14:27].

Njẹ ki wa l’o jẹ opin Jesu Kristi ni ori ilẹ? Dajudaju Olọhun gbe e gunke lọ si ọdọ Rẹ, ati pe iroyin rẹ niyi ninu iwe rẹ:

« Jesu na yi, ti a gba soke ọrun kuro lẹwọ nyin ». [Isẹ awon Aposteli 1:11]. Ati:

« A sa ti kowe rẹ pe: Yio pase fun awon angeli rẹ nitori rẹ, li ọwọ won ni nwon o si

gbe ọ soke ». [Matteu 4:6, ati Luku 4:10-11].

Njẹ o wa ri bi iwe rẹ ti se ka awon otito ti n bo wọnyi si bi:

1- Pe dajudaju ẹni egún -ẹni egbè- ni ẹni ti a kan mọ agbelebu .

2- Pe dajudaju Olọhun fi isọ rẹ sọ Jesu Kristi, O si daabo bo o nibi kikan an mọ agbelebu.

3- Jesu Kristi fun’ni niro pe dajudaju gbogbo apejọ naa yoo kọsẹ lara rẹ, ni oru ọjọ naa.

4- Pe dajudaju Olọhun gbe e lọ si sanma.

Nisinsinyi, n o bi ọ leere ibeere yii: ki l’o fa a ti agbelebu fi jẹ nnkan mimọ ninu ẹsin agbelebu -Christianity- nigba ti o jẹ pe ohun ni o se okunfa ki inira o se Jesu Kristi, “ki ọla Olọhun o maa ba a”, -ni ibamu pẹlu adisọkan yin-? Njẹ iranti ọran naa wa ki eleyii? Tabi sé ki i se ami ọran ati ohun idaran bi? Lẹyin naa njẹ o wa ri i pe isẹlẹ agbelebu ti o jẹmọ Jesu Kristi, “ki ọla Olọhun o maa ba a” gbogbo rẹ kò ni ipilẹ ti o jẹ ti itan, tabi ti ẹsin, eyi ti o le fi ẹyin ti. Ti



o ba ri beẹ, nẹ ki l'o mu un gba gbogbo awon aye yii, ati pe ki l'o mu un gba gbogbo akakun yii ninu adisokan re?.

Bi iwọ ba wa jẹ pe o kò yẹ, o kò si gbo, lori itẹlọrun rẹ si adisokan yii, dahun awon ibeere ti n bọ wonyi, pẹlu ododo:-

Ta l'o di awon sanma ati ile mu, ni asiko ti oluwa rẹ, ati ẹlẹda rẹ, wa ni ẹni ti a so mọ igi agbelebu?.

Ati pe bawo ni ile-aye ti se le wa fun ojo meta laisi ọlọhun kan, ti n to eto rẹ, ti i si n sọ idurosinsin rẹ.

Ta ni si n dari awon awowo wonyi, ti si n tẹ won lori ba, bi o ti se fẹ?.

Ati pe ta ni n mu'ni semi, ti si n pa'ni, ti si n buyi fun ẹni ti o wu u, ti si n tẹ ẹni ti ba fẹ?.

Ta ni si n rọ awon eniyan, ati awon eranko, lọrọ?.

Bawo si ni isesi gbogbo ẹda ti ri, nigba ti oluwa won wa ninu saare rẹ?.

Ta si ni ẹni ti o pa a, ati pe ta ni ẹni ti o tun se idera isemi fun un? Ọlọhun ga ju ohun ti won n sọ lọ, ni giga ti o tobi.

## 6- Adisokan awon alagbelebu - Christians- pe Jesu Kristi ku ni ẹni ti won kan mọ agbelebu, lati se irapada fun awon eniyan, ati lati pa awon esẹ ajogunba rẹ.

Yatọ si wi pe adisokan yii tako lakaaye, ati ironu pipe, o tun tako awon ipile ofin, ati awon ojulowo orọ ti iwe rẹ se akojopọ rẹ sinu. Ninu awon ofin -ti o tako- naa ni pe:

1- A kò gbọdọ pa awon obi dipo awon omọ.

2- Pe onikaluku yoo ku pẹlu esẹ rẹ.

3- Pe ẹmi ti n dẹse ni yoo ku.

4- Pe Ọlọhun A maa gba ironupiwada awon oluronupiwada.

Ninu awon orọ inu iwe naa, eyi ti o mu awon ofin wonyi wa, ni:

1- « A kò gbọdọ pa awon baba nitori esẹ awon omọ, bẹni a kò gbọdọ pa awon omọ nitori awon baba; olukuluku enia li a o pa nitori esẹ rẹ ». [Deuteronomi 24:16].

2- « Li ojo wonni, nwon ki yio wi mọ pe: Awon baba ti jẹ

eso ajara aipon, ehin si ti kan awon omọ. Sugbon olukuluku ni yio ku nitori aisedede re, olukuluku ti o je eso ajara-aipon ni ehin yio kan ». [Jeremiah 31: 29-30].

3- « Sugbon enyin wipe, Ese? omọ kò ha ru aisedede baba? Nigbati omọ ti se eyiti o ye, ti o si ti pa gbogbo ase mi mọ, ti o si ti se won yiye ni yio ye. Okan ti o ba se, on o ku. Omọ ki yio ru aisedede baba, beni baba ki yio ru aisedede omọ, ododo olododo yio wa lori re, iwa buburu enia buburu yio si wa lori re. Sugbon bi enia buburu yio ba yipada kuro ninu gbogbo ese re ti o ti da, ti o si pa gbogbo ase mi mọ, ti o si se eyi ti o to, ati eyiti o ye, yiye ni yio ye, on ki yio ku. Gbogbo irekoja re ti o ti se, a ki yio ranti won si i ninu ododo

re ti o ti se ni on o ye ». [Esekieli 18:19-22].

## 7- Sisọ ounje-alẹ Oluwa di oranyan.

Nigba ti Matteu, ati Marku, n so itan ounje-alẹ Oluwa, won kò fi kun un pe Jesu Kristi “ki ọla Ọlọhun o maa ba a”, pa a lasẹ pe ki won o so isẹ yii di ẹsin, ti yoo maa bẹ titi, tabi ilana isin laelae. Si pada lo wo itan yii ninu Ihin-rere mejeeji naa, o ri i wi pe gege bi mo ti wi ni ọrọ naa ri.

Sugbon nigba ti Paul n fẹ ki isin yii o mu ọwọ bibẹ titi, o fi ọrọ ti n bọ yii kun itan naa:

« E mā se eyi ni iranti mi ».

[1. Korinti 11:24].

Eyi ni ipile ẹsin agbelebu -Christianity- eyi si ni bi o ti da, ati pe bi o ti da yii -gege bi iwọ ti ri i- kò fi nnkan kan tan pelu Jesu Kristi, “ki ọla Ọlọhun o maa ba a”, bẹ ni nnkan kan kò pa a pọ pelu re, yatọ si afiti ti orukọ, eyi ti o se afẹku ohun ti o kere ju ninu ẹsin, tabi ninu itan, lati gbe e ro.

Koda lwe Mimọ awon ẹlesin



alagbelebu -Christians- yii se akojopọ awọn orọ kan ti wọn fi ti si ọdọ Jesu Kristi, “ki ọla Ọlọhun o maa ba a”, ti n se atako fun awọn adisọkan ti o jẹ ti ipilẹṣẹ, ati awọn origun pataki, ti ẹsin agbelebu -Christianity- naa duro le lori.

Onilaakaye eniyan a maa kọ irọ, a si maa jinna si kantankantan, ohun ti o si tọ si ọ ni pe ki o jẹ ọkan ninu awọn ijọ onilaakaye wọnyi, awọn ti wọn jinna si ohun ibanujẹ ti orọ naa da bayii, ti wọn si mu gbogbo ọna ti o soro, ati eyi ti o rọrun pọn, latari wiwa ododo, ati iwadi nipa ẹri-orọ, ati ni ti ojukokoro lati de idi otitọ.

Nitori naa mo ni: N kò ni i tayọ iwe rẹ, tori pe ohun ti yoo fí otitọ han ọ, ti yoo si fi ọ mọna lẹ sidi ododo, wa ninu rẹ. Sé bi o maa n sọ ninu adua rẹ, pe:

« Ki a bọwọ fun orukọ rẹ, ki ijọba rẹ de ». [Matteu 6:9-10].

Se titi di isinsinyi o n reti, l’eni ti n sọ pe: « Ki ijọba rẹ de? » Se ijọba naa kò i ti i de ni? Ti o ba si jẹ pe ijọba naa ti de, ti o si ti sẹlẹ, ki l’o mu ọ ma yee se adua yii?

Dajudaju ijọba naa ti de, o si ti sẹlẹ pẹlu dide Ojise Rẹ, ẹni ti Jesu Kristi “ki ọla Ọlọhun o maa ba a”, fun’ni niro nipa rẹ, ti o si sọ pe:

« Sugbọn Olutunu na, Ẹmi Mimọ, ẹniti Baba yio ran li orukọ mi, on ni yio kọ nyin li ohun gbogbo ». [Johannu 14:26].

O si tun sọ pe:

« Sugbọn nigbati Olutunu na ba de, ẹniti emi o ran si nyin lati ọdọ Baba wa, ani Ẹmi otitọ ni, ti nti ọdọ Baba wa, on na ni yio jẹri mi ». [Johannu 15:26].

Nitori naa ta l’o jẹri Jesu Kristi pẹlu jije ojise, ti o si fọ ọ mọ kuro ninu ohun ti awọn Ju da adapa irọ rẹ mọ ọn, yatọ si Ojise Ọlọhun, Muhammad, “ki ikẹ ati ọla Ọlọhun o maa ba a”? Jesu Kristi tun sọ pe:

« Mo ni ohun pipọ lati sọ fun nyin pẹlu, sugbọn ẹ kò le gba wọn nisisiyi. Sugbọn nigbati on, ani Ẹmi otitọ ni ba de, yio tọ nyin si ọna

otitọ gbogbo; nitori ki yio sọ ti ara rẹ; sugbọn ohunkohun ti o ba gbọ, on ni yio mǎ sọ, yio si sọ ohun ti mbọ fun nyin. On o mǎ yin mi logo, nitoriti yio gba ninu ti emi, yio si mǎ sọ ọ fun nyin ». [Johannu 16:12-14].

Anabi Muhammad, “ki ikẹ ati ọla Ọlọhun o maa ba a”, ni olutunu, ti Jesu Kristi “ki ọla Ọlọhun o maa ba a”, tọka si, oun naa si ni ẹni ti o fi awọn ẹda mọna lọ sidi otitọ, nitori pe dajudaju ki i sọ ti inu ara rẹ, nigba ti o se pe dajudaju ki i sọ ifẹẹnu, ọrọ rẹ kò si jẹ nnkan kan yatọ si isẹ ti a n fi i ransẹ si i.

Nitori naa yaa tete maa bọ, tete maa bọ wa tele Olutunu, ẹni ti Jesu Kristi “ki ọla Ọlọhun o maa ba a”, tọka si fun ọ, ati pe Olutunu yii naa ni ẹni ti Anabi Musa “ki ọla Ọlọhun o maa ba a”, fun’ni ni iro-idunnu nipa rẹ nigba ti o sọ -gege bi o ti se wa ninu iwe Deuteronomi [18:18]- pe:

« Emi o gbe woli kan dide fun wọn lārin awọn arakọnrin

wọn, bi iwọ; emi o si fi ọrọ mi si i li ẹnu, on o si sọ fun wọn gbogbo eyiti mo palase ».

Awọn arakunrin awọn ọmọ Israẹli naa ni awọn ọmọkunrin ti Ismaa’i’iil bi, bẹẹ ni ojise kan kò tinu awọn ọmọ Ismaa’i’iil jade, yatọ si Muhammad, “ki ikẹ ati ọla Ọlọhun o maa ba a”. Ati pe oun ni ẹni ti Musa “ki ọla Ọlọhun o maa ba a”, royin pe yoo jade lati ori oke « Parani » nigba ti o sọ ninu iwe Deuteronomi [33:2], pe:

« OLUWA ti sinai wa, o si yọ si wọn lati seiri wa, o tan imọlẹ jade lati oke Parani wa ».

Bẹẹ ni ilu Makkah alaponle ni Parani. Ati pe awọn ti n gbe apata Saali kọ orin idunnu fun wiwa rẹ si ọdọ wọn, gege bi Isaiah [42:11], ti sọ pe:

« Jẹ ki awọn ti ngbe apata kọrin, jẹ ki wọn ho lati ori oke-nla wa ».

Oke kan si ni Saali jẹ ni ilu Madina alaponle, eyi ti o se pe lati ibẹ ni isẹ Muhammad, “ki ikẹ ati ọla Ọlọhun o maa ba



a” ti jade. Ati pe awon ere subu si abe ese re mejeeji, [wo o Isaiah: 42:17], ise re si kari gbogbo ori ile, awon eniyan si ti ara re se oriire, ati pe egberun ni ona egberun ainiye ninu awon eniyan l’o gba a gbọ, nitori naa je okan ninu awon wonyi, ki o le baa jere oriire, ti aye ati ti orun.

Sugbon oro nipa bawo l’o ti se je okan ninu awon olutele e, ki o le baa ni iru ohun ti awon eni-re ni? Oro naa rorun pupo gan-an, tori pe nnkan kan ko je oranyan lori re rara ti o tayo pe ki o we, ki o si se imora, ki o si mu gbogbo awon ipa ti ko dara kuro ni ara re, leyin naa ki o jeri pe ko si o ba kan ti o to lati josin fun ni ododo yatọ si Olahun “Allaahu”, ati pe Muhammad ojise Olahun ni i, l’eni ti yoo mo awon ohun ti o je oranyan mejeeji, ti yoo si mo itumo mejeeji. Eyi ni pe ki o ni adisokan pe: Ko si eni ti o to lati josin fun ni ododo leyin Olahun, ati pe dajudaju Olahun ni Oludaje-okan-soso, nipa jije olahun, ati jije oluwa, ati pe dajudaju Muhammad ojise Olahun ni i. Nitori naa ki o maa tele e ninu ohun ti o ba pa lasẹ, ki o si gba oro re ni

ododo, nipa ohun ti o ba royin, ki o si jinna si ohun ti o ko, ti o si jagbe mo’ni lori re. Ki o si tun jeri pe eru Olahun ni Jesu, ojise Re ni i pelu; ati pe gbolohun Re ti o so si Maryam -Mary- ni i, emi kan si ni i lati odo Re, ati pe dajudaju ododo ni o gba-idera -Al-janna- ododo naa si ni ina, ati pe dajudaju Olahun O gbe awon ti n be ninu saare dide. Nitori naa ti o ba ti se eleyii, o di eni ti o leto lati je okan ninu awon olujogun o gba-idera -Al-janna- giga, pelu awon anabi, ati awon olododo, ati awon ti won ku si oju-ogun atigbe esin ga, ati awon eni-rere.

Ti o ba si n fe alekun iwe ti yoo to o sona lo sidi ododo, ti yoo si samona re lo si oju-ona ti o to, gba afihan apa kan ninu awon iwe, ti apa kan ninu awon alufa-ijo -Pastors- awon alagbelebu, ti Olahun fi won mona lo sidi esin Islam ko, won ko awon iriri won sinu awon iwe wonyi, nipa kikuro won ninu esin agbelebu -Christianity- lo sinu esin Islam, ati awon ohun ti o je okunfa ti o mu won ko esin agbelebu -Christianity- ati awon eri-oro, ati awijare, ti won fi seri lori

pe Islam ni opin isẹ Qlọhun, ti yoo si maa bẹ laelae; awọn iwe naa niyi:

1- *Ad-diin wa Al-Dawlah*: “Esin ati ijọba” ti Ali ọmọ Rabbin Al-Tabarii.

2- *Al-Nasiihatul-Imaaniyyah...*: “Isiti ti igbagbọ-ododo, nipa asiri ẹsin Christianity”; ti Nasr ọmọ Yahyaa Al-Mutatabib.

3- *Muhammad Fiil Kitaabil-Muqaddas*: “Muhammad ninu Iwe Mimọ” wọn gbe e jade ni ede meji: Larubaawa ati oyinbo, lati ọwọ ibusakoso awọn ile-ẹjọ ofin Sharia, ni ilẹ Qatar.

4- *Al-Injiil Wa Saliib*: “Bibeli ati Agbelebu” mejeeji wa ninu iwe ti David Benjamin Kildaani kọ, ẹni ti o gba Islam, ti o si sọra ẹ ni Abdul Ahad Daa’uud.

5- *Muhammad Fii At-Tawraat wa Al-Injiil wa Al-Qur’aan* “Muhammad ninu Majemu Laelae -At-Tawraata- ati Titun -Bibeli- ati Al-qur’aani”.

6- *Al-Gufraan Baina -l-Islaam wa -l-Masiihiyyah*: “Idarijin laarin ẹsin Islam ati ẹsin Christianity”, mejeeji jẹ ti Ibrahim Khaliil Ahmad, alufa alagbelebu -Pastor- l’o

jẹ tẹlẹ, ati pe orukọ ẹ ki o to di pe o gba Islam ni: Abraham Philips.

7- *Allaahu Waahid Am Thaaluuth*: “Se ọkan soso ni Qlọhun tabi metalọkan”.

8- *Al-Masiihu Insaanun Am Ilaah*: “Se eniyan ni Jesu Kristi, tabi Qlọhun?”.

Mejeeji wa ninu iwe ti Majdi Marjaan kọ.

9- *Sirru Islaami*: “Asiri Islam”, ti Fu’aad Al-Haashimi.

10- *Al-Manaaraatu Al-Saati’atu Fii Dzulumaati Al-Duniyaa Al-Haalikah*: “Awọn aaye giga ti a maa n tan imọlẹ si, ti o n tan imọlẹ sinu awọn okunkun biribiri ile-aye”; o wa ninu awọn iwe ti Al-Muhtadii, Muhammad Zakiyyuddiin Al-Najjaar kọ.

Eleyii jẹ isọri awọn ẹni-rere ti wọn fun ododo ni ajulọ lori irọ, ti wọn si fun imọna ni ajulọ lori isina. Njẹ o wa ro pe o ni mimọ nipa ẹsin ẹ ju awọn wọnyi lọ ni bi? Ki l’o mu ọ ma bira ẹ leere nipa ohun ti o fa ti wọn fi kọ ẹsin wọn, ti wọn si kede isipopada lọ sinu Islam? Ati pe ki ni awọn ẹri-ọrọ ati awijare ti wọn ri, ti o si dari wọn lọ sidi imọna ati imọlẹ?.



Mo n fi n ye o pe ki i se awon ijọ oloore wonyi nikan ni awon ti won ko esin won, ti won si kede gbigba Islam; diẹ lasan ni awon wonyi je ninu awon olumọ ninu awon alagbelebu -Christians- ti won gba Islam. Mo so fun o nipa won, nitori atifi won samona, ati lati fi won seri, ... ati pe awon miiran ti won yatọ si won po jojo, ogooro ero ti n gbagbo ni ododo ni a si n ri ni ojoojumọ, ti won n so gaari esin won, ti won si n da oju ko iha Islam, l'eni ti n kede pe: **Laa Ilaaha Ilaa -L-laah Wa Anna Muhammadan Rasuulu -L-laah** "Kò si o ba ti o to lati sin ni ododo yatọ si Olọhun, ati pe Muhammad "ki ikẹ ati o la Olọhun o maa ba a", o jise Olọhun ni i".

Ipari adua wa si ni pe: Ope ni fun Olọhun, Oluwa gbogbo e da.

**A ko o ni: 27/6/1414H**

**Eyi ti o se deedece pelu: 10/12/1993.**



## Atoka

### Oju iwe

Orọ Itisiwaju	3
Ipilẹ esin agbelebu -Christianity-	4
Adisokan pe Jesu Kristi omọ Olọhun ni i	6
Adisokan pe Jesu Kristi ni ohun mimọ keji	9
Adisokan pe jije olọhun wọ inu jije eniyan	11
Adisokan metalokan	12
Agbelebu	14
Irapada	19
Sisọ ounje-alẹ Oluwa di oranyan	21
Awon iwe ti apa kan ninu awon alagbelebu -Christians- ti o gba Islam ko	27
Atoka	31



# النصرانية الأصل والواقع

تأليف الدكتور  
محمد بن عبدالله السحيم

نقله إلى اليوربا  
شرف الدين باديبورا جي

(بلغة اليوربا)

وكانه نموذج المعبر حارس والبحر العلمي  
وزارة الشؤون الإسلامية والأوقاف والشؤون والمؤسسات  
المملكة العربية السعودية







مؤسسة سليمان بن عبد العزيز الراجحي الخيرية  
SULAIMAN BIN ABDUL AZIZ ALRAJHI  
CHARITABLE FOUNDATION



٥٩١

# النصرانية

## الأصل والواقع

تأليف الدكتور

محمد بن عبدالله السحيم

نقله إلى اليوربا

شرف الدين باديبو راجي

(بلغة اليوربا)

وكالة شؤون المطبوعات والبحوث العلمي

وزارة الشؤون الإسلامية والأوقاف والدعوة والإرشاد

المملكة العربية السعودية